

# Qəbələdə sosial-iqtisadi inkişafın uğurları davam edir

**Qəbələ Rayon İcra Hakimiyyətinin başçısı cənab Səbuhi Abdullayevin 2014-cü ilin 9 ayının sosial-iqtisadi inkişafının yekunlarına və qarşıda duran vəzifələrə dair hesabat**

## MƏRÜZƏSİ

(Əvvəli 3-cü səhifədə).

Ötən 9 ay ərzində Qəbələ şəhərində abadlıq işləri davam etdirilmiş, şəhərin Həzi Aslanov adına və "Sahil" küçələrində bu işlər tam başa çatdırılmışdır. Keçmiş hərbi şəhərciyin ərazi-sindəki 5 mərtəbəli yaşayış binalarının istilik, su-kanalizasiya sistemlərində, damlarında və pilləkən qəfəslərində əsaslı təmir işləri aparılmışdır.

Qəbələ şəhərinin Həzi Aslanov və Sahil küçələrində 4,2 hektar ərazi yaşıllaşdırılaq həmin ərazilərdə 40.000 manat dəyərində dekorativ ağaç və gül kolları əkilmişdir. Hazırda şəhərin Seyid Əzim Şirvani və İsmət Qayıbov küçələrində abadlıq işləri davam etdirilir.

2013-2014-cü dərs ilini təhsil müəssisələri də yüksək nəticələrlə başa vurmuş, ümumtəhsil məktəbləri üzrə müvəffəqiyət faizi 99,7 faiz, keyfiyyət göstəricisi 63,8 faiz, XI siniflər üzrə buraxılış imtahanlarının nəticələri isə 71,4 faiz olmuşdur. Bunlar da respublika miqyasında yüksək göstəricilərdir.

Tam orta təhsil kursunu bitirən 1381 nəfər şagirddən 810 nəfəri ali məktəblərə qəbul olunmaq üçün sənəd vermiş, onlardan 534 nəfər ali məktəblərə qəbul olunmuşdur. Bu da əvvəlki illə müqayisədə 38 nəfər çoxdur. Ali məktəblərə qəbul olunanların 131 nəfəri 500-dən yuxarı, 27 nəfəri isə 600-dən yuxarı bal toplamışdır.

Təhsil sisteminin informasiyalasdırılması sahəsindəki işlər 2014-cü ilin 9 ayı ərzində də davam etdirilmiş, 56 ədəd kompüter alınaraq bölgü əsasında məktəblərə verilmişdir. Hazırda təhsil müəssisələrində olan kompüterlərin sayı 570-ə çatmışdır. Bununla da hər 20 nəfər şagirdə bir kompüter düşməsi haqqında dövlət programı Qəbələ məktəblərində artıq həyata keçirilmişdir. Rayonun 11 məktəbi internet şəbəkəsinə qoşulmuş, 6 məktəbin sistemə qoşulması üçün isə hazırlıq işlərinə başlanılmışdır. 5 tam orta məktəbin, o cümlədən təhsil şöbəsinin xüsusi saytı açılmışdır.

Qəbələ rayon Mədəniyyət və Turizm Şöbəsi tərəfindən 2014-cü ilin 9 ayı ərzində tarixi hadisələr, yubileyler və əlamətdar günlərin qeyd olunması istiqamətində xeyli işlər görülmüşdür.

Avgustun 14-dən 16-dək Dağıstan Respublikasında keçirilən ənənəvi "Tsamauri" II Beynəlxalq Mədəniyyət Festivalında Azərbaycanı Qəbələ rayonunun incəsənət ustaları təmsil etmişlər.

Ötən rübdə rayonumuzda keçirilən II Qəbələ Mürəbbə Festivalında 21 rayonun şirniyyat ustaları iştirak etmiş-

lər. Eləcə də Qəbələnin "Azərbaycanın Əfsanələr Paytaxtı" elan olunmasına həsr edilmiş "Əfsanələr Diyarı Qəbələ" mövzusunda dəyirmi masa və silsilə tədbirlər hazırlanaraq həyata keçirilmişdir.

Qəbələdə 17 mehmanxana və mehmanxana tipli turizm-istirahət mərkəzləri fəaliyyət göstərir. Onların arasında 5 otel beş ulduzlu, 1 otel isə dörd ulduzluudur. Bir gündə 2000 dən artıq turisti qəbul etmək imkanı yaranan mərkəzlərə ilin 9 ayı ərzində 40.000 nəfərdən artıq turist gəlmişdir.

Rayon Mərkəzi Xəstəxanasında ilin 9 ayı ərzində əhaliyə 176389 manatlıq pulsuz dərman verilmişdir.

Cari ilin 9 ayı ərzində 14908 manatlıq əsaslı təmir, 14419 manatlıq cari təmir işləri aparılmışdır.

Zərifə Əliyeva adına "Göz Xəstəlikləri İnstитutu" nun əməkdaşları səyyar briqada şəklində 300-dən artıq xəstəni müayinə etmiş, 23 nəfər cərrahi əməliyyat olunmuşdur.

Qəbələ rayon Gigiyena və Epidemiologiya Mərkəzi tərəfindən 2014-cü ilin 9 ayı ərzində hepatit «B»-ə qarşı 1174 peyvənd, göyökükək, difteriya və tetanusa qarşı 1176 peyvənd, qızılıç, parotit, məxmərəyə qarşı 2442, polimelitə qarşı 2178 peyvənd edilmişdir.

Rayon üzrə yeni doğulan bütün uşaqlar vərəm əleyhinə BSJ peyvəndinə cəlb edilmesi üçün 1790 doza peyvənd materialı alınib müalicə profilaktika müəssisələrinə verilmişdir.

2014-cü ilin müvafiq dövründə rayon GEM-nin bakterioloji labaratoriyasında yoluxucu xəstəliklərin aşkar edilməsi məqsədilə 2000 müayinə aparılmışdır. Eləcə də GEM-nin bakterioloji labaratoriyasında 52 su nümunəsi bakterioloji müayinədən keçirilmişdir.

Qəbələ rayon Gənclər və İdman İdarəsi tərəfindən 2014-cü ilin 9 ayı ərzində 50 tədbir həyata keçirilmişdir. Bnlardan 24 tədbir gənclərlə iş sahəsini, 26 tədbir isə kütləvi bədən tərbiyəsi və idman sahəsini əhatə edir.

Bunlardan misal olaraq ümummilli

lider Heydər Əliyevin anadan olmasının 91-ci ildönümünə həsr edilmiş "Tour d' Azerbaidjan-2014" Beynəlxalq velosiped turnirini, Yeniyetmələrin IX Respublika Oyunlarının proqramına daxil olan boks idman növü üzrə 13-14 yaşlı yeniyetmələr arasında zona yarışlarını, Yeniyetmələrin IX Respublika Oyunlarının proqramına daxil olan yunan-roma güləşini üzrə 2000-2001-ci il təvəllüdü gənclər arasında zona yarışlarını, 15 yaşa qədər futbolçulardan ibarət komandalar arasında III Beynəlxalq Qəbələ kuboku turnirini, cüdo idman növü üzrə Qəbələ açıq turnirini,

ümmümmilli lider Heydər Əliyevin anadan olmasının 91-ci ildönümünə həsr edilmiş "Gənc xilasedici və yanğınsöndürən" adlı III respublika birinciliyini və "Gənc xilasedici" II beynəlxalq yarışını, "Gabala Fight Series" kikboks üzrə Beynəlxalq turnirini və s. göstərmək olar.

Cari ilin ötən dövrü ərzində Qəbələ Olimpiya İdman Kompleksində 23 idman tədbiri keçirilmişdir. Onlardan 4-ü rayon, 18-i respublika, 1-i beynəlxalq seviyyəli tədbirlər olmuşdur.

Qəbələ Peşə məktəbində 2013-2014-cü tədris ilində 7 qrup fəaliyyət göstərmişdir. Məktəbi bitirən məzunlar müvafiq işlə təmin olunmuşlar.

Qəbələ Turizm və Otelçilik üzrə Peşə Tədris Mərkəzində hazırlı 192 şagird təhsil alır. Mərkəzin 151 nəfər şagirdi buraxılış imtahanlarını müvəffəqiyyətlə verərək istehsalata göndərmişlər.

Qəbələ Uşaq və Ailələrə Dəstək Mərkəzi tərəfindən 2014-cü ilin 9 ayı ərzində təkrar səfərlər də daxil olmaqla 79 ailəye baş çəkilmişdir.

Mərkəzin mütəxəsisləri aktiv terapiya kursunda nitq qüsurlu və əqli geriliyi olan 4 uşaqla, rus dili və kompüter kurslarında isə 12 uşaqla məşğul olurlar.

### Hörmətli toplantı iştirakçıları!

Ölkəmizdə son illər əhəmiyyətli dərəcədə müşahidə edilən inkişaf, 2014-cü ilin 9 ayı ərzində aqrar sahədə də davam etmişdir. "2008-2015-ci illərdə Azərbaycan Respublikasında əhalinin ərzaq məhsulları ilə etibarlı təminatına dair Dövlət Proqramı"nda aqrar sahə üzrə nezərdə tutulmuş tədbirlərin uğurla həyata keçirilməsi ölkənin aqrar sahəsinin inkişafında həllədici rol oynamışdır.

Xüsusilə qeyd etmək lazımdır ki, hörmətli Prezidentimiz cənab İlham Əliyev tərəfindən imzalanmış "Kənd təsərrüfatı məhsulları istehsalçılarına dövlət dəstəyi haqqında" 2007-ci il 23 yanvar tarixli Sərəncam rayonumuzun torpaq mülkiyyətçiləri tərəfindən böyük ruh yüksəkliyi və minnətdarlıqla qarşılımışdır.

Fermerlərimiz tərəfindən 2014-cü ilin məhsulu üçün 25030 hektar sahədə payızlı dənli bitkilər əkilmişdir. Onun 18730 hektarını buğda, 6300 hektarını isə arpa sahələri təşkil edir. Cari ildə güclü dolu və havaların həddindən artıq quraq keçməsi nəticəsində sıradan çıxmış 3750 hektar sahə biçilməmişdir. Biçilmiş 21280 hektar sahədən 40715 ton məhsul toplanmış və məhsuldarlıq hər hektardan 19,1 sentner olmuşdur.

Torpaq mülkiyyətçiləri tərəfindən indiyədək 2014-cü ilin məhsulu üçün 4894 ha sahədə yazılıq bitkilər əkilmiş-

dir ki, bunun da 1157 hektarını kartof, 2096 hektarını tərəvəz, 1368 hektarını qarğıdalı, 130 hektarını bostan bitkiləri, 143 hektarını günəbaxan, 1258 hektarını isə birillik və coxilik otlar təşkil etmişdir. Həmin sahələrdən 7497 ton kartof, 9495 ton tərəvəz, 1872 ton bostan məhsulu, 3144 ton qarğıdalı, 114 ton günəbaxan, 11261 ton meyve, 1277 ton üzüm istehsal olunmuşdur. Kartof yiğimi davam edir. Payız əkini üçün bu güne kimi 11400 hektar sahə şumlanmışdır.

Ötən dövr ərzində rayonda mövcud olan əkin sahələrində torpağın münbitliyini öyrənmək məqsədilə 8652 ədəd torpaq nümunəsi və 4511 ədəd məhsul nümunələri götürülərək aqrokimya laboratoriyasında analiz edilmiş və nəticələri barədə istehsalçılar məlumat verilmiş, ziyanvericilər və alaq otlarına qarşı 4828 hektar sahədə mübarizə tədbirləri həyata keçirilmişdir.

Cari ildə hüquqi və fiziki şəxslər tərəfindən rayon toxum müfəttişliyinin laboratoriyasına təqdim olunmuş qarğıdalı, kartof, yonca, keşniş, taxıl toxumları yoxlanılmış və mülkiyyətçilərə müvafiq rəylər verilmişdir.

Dövlət Meşə Fondu torpaqlarında cari ilin 9 ayı ərzində 30 hektar meşə əkinini aparılmış, 940 hektar ərazidə meşə əkinlərinə xidmet olunmuş, 0,7 hektar sahədə ağaç və kol cinslərinin toxumları səpilmiş, 0,5 hektar sahədə isə 25000 ədəd çilic kökləndirmə üçün basdırılmışdır.

Hazırda rayonda kənd təsərrüfatı işlərini həyata keçirmək üçün 2 böyük və 2 kiçik həcmli aqroservis müəssisəsi fəaliyyət göstərir. Bütləvkədə rayonda 80 ədəd taxılığın kombayn, 53 ədəd tırtılı və 444 ədəd təkərli traktor, 29 ədəd buldozer, 38 ədəd ekskvator və s. kənd təsərrüfatı texnikası mövcuddur. Kənd təsərrüfatı texnikası parkı daim təzələnir.

Kənd təsərrüfatının digər sahələrində olduğu kimi heyvandarlıq sahəsində də əhəmiyyətli dirçəliş hiss edilir. Hazırda rayonda iribuyuzlu mal-qaranın sayı keçən ilin müvafiq dövrüne nisbətən 3328 baş artaraq 56437 başa, qoyun-keçilər 1502 baş artaraq 220178 başa, donuzların sayı isə 31 baş artaraq 1041 başa çatmışdır. Keçən ilin müvafiq dövrü ilə müqayisədə heyvandarlıq məhsulları istehsalı da xeyli artmışdır. Belə ki, ət istehsalı 285 ton artaraq 3949 tona, süd istehsalı 2190 ton artaraq 28933 tona, yumurta istehsalı 1000 ədəd artaraq 8192 min ədəde, yun istehsalı isə 1 ton artaraq 462 tona çatdırılmışdır.

(Ardı 5-ci səhifədə).